

വികേന്ദ്രീകൃതാനുരൂപ സംസ്ഥാനതല കോഓർഡിനേഷൻ കമ്മിറ്റി യോഗം
07.06.2017 രാവിലെ 11.30 മണിക്ക്
സ്ഥലം - ബഹു.തദ്ദേശസ്വയംഭരണ വകുപ്പ് മന്ത്രിയുടെ ചേംബർ
അജണ്ട

മറ്റ് വിഷയങ്ങൾ

1 **ഇടുക്കി ജില്ലാകളക്ടറുടെ 27.05.2017-ലെ 50/17/DPC/DPO/IDK നമ്പർ കത്ത്**
 ഇടമലക്കുടി ഗ്രാമപഞ്ചായത്ത് 2012-13, 2013-14 വർഷങ്ങളിൽ ആരംഭിച്ച താഴെപ്പറയുന്ന പ്രോജക്ടുകൾ 2017-18-ൽ സ്പിൽഓവറായി തുടരാൻ അനുമതി ആവശ്യപ്പെട്ടിരിക്കുന്നു.

ക്രമ നം	വർഷം	പ്രോജക്ട് നം	പ്രോജക്ടിന്റെ പേര്	തുക
1	2012-13	26/13	ഷെഡ്ഡുകുടി അങ്കണവാടി നിർമ്മാണം	6,00,000 (ലോക ബാങ്ക് വഹിതം)
2	2012-13	23/13	മുളകുതറക്കുടി അങ്കണവാടി നിർമ്മാണം	6,00,000 (ലോക ബാങ്ക് വഹിതം)
3	2013-14		കുടുംബശ്രീക്ക് ഓഫീസ് കെട്ടിടവും പലഹാര നിർമ്മാണ യൂണിറ്റും	8,82,882 (വികസനഫണ്ട്)

2 **ചിറ്റൂർ ശിശുവികസന പദ്ധതി ഓഫീസറുടെ 09.05.2017-ലെ 270/16-ാം നമ്പർ കത്തും ചിറ്റൂർ ബ്ലോക്ക് പഞ്ചായത്ത് പ്രസിഡന്റിന്റെ 09.05.2017-ലെ കത്തും**

ചിറ്റൂർ ICDS പ്രോജക്ടിന്റെ വാഹനം 1987 മോഡൽ ജീപ്പാണ്. ചിറ്റൂർ ബ്ലോക്ക് പ്രദേശം വളരെ പിന്നോക്കമാണ്. ഒരു പുതിയ വാഹനം ആവശ്യമാണ്. അനുപുരക പോഷകാഹാര പരിപാടിയുടെ കേന്ദ്ര വിഹിതമായി ലഭിച്ച തുകയിൽ മിച്ചം വന്ന 30.00 ലക്ഷം രൂപ അക്കൗണ്ടിൽ ഉണ്ട്. ഇതിൽ നിന്നും 7 ലക്ഷം രൂപ ഉപയോഗിച്ച് വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

3 **കോഴിക്കോട് ജില്ലാ പഞ്ചായത്തു പ്രസിഡന്റിന്റെ 23.05.2017-ലെ 06/17/17-ാം നമ്പർ കത്ത്**

ജില്ലാ പഞ്ചായത്തിന്റെ Vented Cross Bar(വി.സി.ബി) നിർമ്മാണം, ജല സംരക്ഷണ പ്രവർത്തനം, മാനുഷ നവീകരണം എന്നീ പ്രോജക്ടുകൾ നടപ്പാക്കുന്നതിന് നിർവഹണ ഉദ്യോഗസ്ഥനായി മൈനർ ഇറിഗേഷൻ എക്സിക്യൂട്ടീവ് എഞ്ചിനീയറെ ചുമതലപ്പെടുത്താൻ അനുമതി ആവശ്യപ്പെട്ടിരിക്കുന്നു.

4 **കൊല്ലം മുനിസിപ്പൽ കോർപ്പറേഷൻ സെക്രട്ടറിയുടെ 22.05.2017-ലെ PC1/7200/2016-ാം നമ്പർ കത്ത്**

താഴെപ്പറയുന്ന പ്രോജക്ട് 2016-17-ൽ വാർഷിക പദ്ധതിയിൽ ഉൾപ്പെടുത്തിയിട്ടുണ്ടായിരുന്നു. അടങ്കൽ തുക 18.00 ലക്ഷം രൂപ. വഹിതം വികസനഫണ്ട്(ജനറൽ). എന്നാൽ ഈ പ്രവൃത്തിക്ക് 2,55,794/- രൂപ ധനകാര്യ കമ്മീഷൻ ഗ്രാന്റിൽ നിന്ന് പിൻവലിച്ചു നൽകി. ഇപ്രകാരം അക്കൗണ്ട് ഹെഡ് മാറി ചെലവഴിച്ച നടപടിക്ക് സാധൂകരണം ആവശ്യപ്പെട്ടിരിക്കുന്നു.

പ്രോജക്ടിന്റെ പേര്:- ഡിവിഷൻ 13 വടക്കും ഭാഗം റോഡ് റീ ടാറിംഗും, ലേക്ക് ദർശൻ നഗർ റോഡ് - പൈമേലി റോഡ് നിർമ്മാണവും

5 ബഹു.കന്നമംഗലം എം.എൽ.എയുടെ 16.05.2017-ലെ T - 163/2017--ാം നമ്പർ കത്ത്

ലക്ഷം വീട് കോളനികളിലും നാലു സെന്റ് കോളനികളിലും മുമ്പ് വീടും സ്ഥലവും നൽകിയവർ അവിടം വിട്ടുപോയപ്പോൾ പുതിയ ആളുകളാണ് അവിടങ്ങളിൽ താമസിച്ചു വരുന്നത്. ഇങ്ങനെ പുതിയ താമസക്കാർ വസിക്കുന്ന വീടുകൾ അവരുടെ പേരിലല്ലാത്തതുകൊണ്ട് ലൈഫ് പദ്ധതിയിൽ ഉൾപ്പെടുത്തി ഇവർക്ക് പ്രസ്തുത സ്ഥലത്ത് തന്നെ വീടു പുതുക്കി പണിയാൻ ആനുകൂല്യം ലഭിക്കുന്നില്ല. ഇവർക്ക് അവരവർ താമസിക്കുന്ന സ്ഥലത്തിന് രേഖ നൽകുന്നതിന് എല്ലാ തദ്ദേശഭരണ സ്ഥാപനങ്ങൾക്കും നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

6 ബഹു.കോട്ടയ്ക്കൽ എം.എൽ.എയുടെ 22.05.2017-ലെ കത്തും കോട്ടയ്ക്കൽ മുനിസിപ്പൽ ചെയർമാന്റെ 18.05.2017-ലെ കത്തും

മാർഗ്ഗരേഖ പ്രകാരം 150 ച.മീറ്ററിൽ താഴെ തറ വിസ്തീർണ്ണമുള്ള വീടുകൾക്കാണ് കിണർ റീചാർജിംഗിന് സബ്സിഡി നൽകാവുന്നത്. 150 ച.മീറ്ററിനു മുകളിലുള്ള വീടുകൾക്കും കിണർ റീ ചാർജിംഗിനു സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

7 അമ്പലപ്പുഴ വടക്ക് ഗ്രാമപഞ്ചായത്ത് സെക്രട്ടറിയുടെ 09.05.2017-ലെ എ-493/17-ാം നമ്പർ കത്തും 29.04.2017-ലെ 1(2)-ാം നമ്പർ ഭരണ സമിതി തീരുമാനവും

പട്ടികജാതി കുടുംബങ്ങളുടെ വാസ സ്ഥലം ഉയർത്തൽ, മത്സ്യതൊഴിലാളികൾക്ക് നീട്ടുവലയും തെർമോകോൾ യാനവും എന്നീ പ്രോജക്റ്റുകൾ നടപ്പാക്കാൻ അനുമതി ആവശ്യപ്പെട്ടിരിക്കുന്നു.

8 കൊണ്ടോട്ടി ബ്ലോക്ക് പഞ്ചായത്ത് പ്രസിഡന്റിന്റെ 10.05.2017-ലെ കത്തും 06.05.2017-ലെ 2(5) നമ്പർ ഭരണസമിതി തീരുമാനവും

ബ്ലോക്ക് പഞ്ചായത്തിന്റെ കീഴിലുള്ള പഞ്ചായത്തുകളിലെ വിദ്യാർത്ഥികൾക്ക് കായിക വിനോദത്തിന്റെ ഭാഗമായി പരിശീലനം, മോട്ടിവേഷൻ ക്ലാസ്സ്, കളിയുപകരണങ്ങൾ എന്നിവയ്ക്കായി ജനറൽ പർപ്പസ് ഗ്രാന്റിൽ നിന്ന് 20,000/- രൂപ ചെലവഴിക്കാൻ അനുമതി ആവശ്യപ്പെട്ടിരിക്കുന്നു.

9 ചേലമ്പ്ര ഗ്രാമപഞ്ചായത്ത് പ്രസിഡന്റിന്റെ കത്തും (ലഭിച്ചത് 22.05.2017) 24.04.2017-ലെ 1(1) -ാം നമ്പർ ഭരണസമിതി തീരുമാനവും

2016-17 വാർഷിക പദ്ധതിയിൽ 8,9,10 ക്ലാസ്സുകളിൽ പഠിക്കുന്ന വിദ്യാർത്ഥികൾക്ക് സൈക്കിൾ, ഏഴാം ക്ലാസ്സുവരെയുള്ള എസ്.സി. കുട്ടികൾക്ക് പഠനോപകരണങ്ങൾ, പട്ടികജാതി വിദ്യാർത്ഥികൾക്ക് ലാപ് ടോപ്പ് എന്നീ പദ്ധതികൾ ഉൾപ്പെടുത്തിയിരുന്നു. ലോക്ക് സഭാ ഉപതെരഞ്ഞെടുപ്പ് വന്നതിനാൽ നടപ്പാക്കിയില്ല. ഈ പ്രോജക്റ്റുകൾ സ്പിൽഓവറായി എടുത്ത് മുകളിൽ പറഞ്ഞ പദ്ധതികൾക്കായി കഴിഞ്ഞവർഷം തെരഞ്ഞെടുക്കപ്പെട്ട വിദ്യാർത്ഥികൾക്ക് ഈ സഹായങ്ങൾ നൽകാൻ അനുമതി ആവശ്യപ്പെട്ടിരിക്കുന്നു. പ്രത്യേക അനുമതിക്ക് കാരണം താഴെപ്പറയുന്നവയാണ്.

- (1) 2016-17-ലെ പത്താം ക്ലാസ്സിലെ വിദ്യാർത്ഥി ഇപ്പോൾ പത്താം ക്ലാസ്സ് കഴിഞ്ഞു.(സൈക്കിൾ നൽകൽ)
- (2) 2016-17-ലെ ഏഴാം ക്ലാസ്സ് വിദ്യാർത്ഥി ഏഴാം ക്ലാസ്സ് കഴിഞ്ഞു (പഠനോപകരണങ്ങൾ നൽകൽ)

(3) 2016-17-ൽ പഠിച്ചുകൊണ്ടിരുന്ന പ്രൊഫഷണൽ കോഴ്സ് വിദ്യാർത്ഥികളിലെ ചിലർ ഇപ്പോൾ കോഴ്സ് പൂർത്തിയാക്കി (ലാപ് ടോപ്പ് നൽകൽ)

10 ബഹു. ഉദ്യമ എം.എൽ.എയുടെ 16.05.2017-ലെ കത്തും ദേലംപാടി ഗ്രാമപഞ്ചായത്ത് പ്രസിഡന്റിന്റെ 15.05.2017-ലെ എ2-930/46(1)-ാം നമ്പർ കത്ത്

ദേലംപാടി ഗ്രാമപഞ്ചായത്തിൽ ഉദ്യോഗസ്ഥരുടെ കുറവ് മൂലം 2016-17 വാർഷിക പദ്ധതിയിലെ പല പ്രോജക്റ്റുകളും നടപ്പാക്കാൻ കഴിഞ്ഞില്ല. ആയതിനാൽ ഇവ 2017-18-ൽ സ്പിൽഓവറായി തുടരാൻ അനുമതി ആവശ്യപ്പെട്ടിരിക്കുന്നു.

11 കളത്തപ്പഴ ഗ്രാമപഞ്ചായത്ത് പ്രസിഡന്റിന്റെ 02.06.2017-ലെ കത്ത്

പഞ്ചായത്തിന് ധനകാര്യ കമ്മീഷൻ ഗ്രാന്റായി 2,48,27,000/- രൂപ 2017-18-ൽ അനുവദിച്ചിട്ടുണ്ട്. ഇതിൽ 150.00 ലക്ഷം രൂപ ഭവന നിർമ്മാണ പദ്ധതിക്കായി ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

12 വണ്ടൂർ ബ്ലോക്ക് പഞ്ചായത്ത് പ്രസിഡന്റിന്റെ 09.05.2017-ലെ കത്ത്

വണ്ടൂർ ബ്ലോക്ക് പഞ്ചായത്തിന്റെ കീഴിലുള്ള താലൂക്ക് ആശുപത്രിയിൽ ഈ വർഷം ജില്ല-ബ്ലോക്ക്-ഗ്രാമപഞ്ചായത്തിന്റെ സഹായത്തോടെ ഡയാലിസിസ് സെന്റർ ആരംഭിക്കാൻ ഉദ്ദേശിക്കുന്നു. ഇതിനായി മലപ്പുറം ജില്ലയിലെ മറ്റു തദ്ദേശഭരണ സ്ഥാപനങ്ങൾ തുക വകയിരുത്താൻ നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

13 വണ്ടൂർ ബ്ലോക്ക് പഞ്ചായത്ത് പ്രസിഡന്റിന്റെ 08.05.2017-ലെ കത്ത്

അന്താരാഷ്ട്ര നിലവാരത്തിലേയ്ക്ക് ഉയർത്താൻ തീരുമാനിച്ച ഹയർ സെക്കണ്ടറി സ്കൂളുകൾക്ക് ഗ്രാമ/ബ്ലോക്ക് പഞ്ചായത്തിന്റെ പദ്ധതി വിഹിതം ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

14 മല്ലശ്ശേരി ഗ്രാമപഞ്ചായത്ത് പ്രസിഡന്റിന്റെ 17.04.2017-ലെ കത്തും 11.04.2017-ലെ 7(3) -ാം നമ്പർ ഭരണസമിതി തീരുമാനവും

2016-17-ലെ മാനിന കുടിവള്ള പദ്ധതി അറ്റകുറ്റപ്പണി എന്ന പ്രോജക്ട് ഡി.പി.സി. അംഗീകരിച്ചിരുന്നുവെങ്കിലും ടെണ്ടർ നടപടി പൂർത്തിയായില്ല. സ്പിൽഓവറായി തുടരാൻ അനുമതി ആവശ്യപ്പെട്ടിരിക്കുന്നു.

15 ആലപ്പുഴ ജില്ലാ പഞ്ചായത്ത് സെക്രട്ടറിയുടെ 16.01.2016-ലെ ED-2325/16 -ാം നമ്പർ കത്തും

ജില്ലാ പഞ്ചായത്തിന്റെ അധികാര പരിധിയിൽ വരുന്ന സ്കൂളുകൾക്ക് ബസ്സ് വാങ്ങി നൽകാൻ പ്രോജക്ട് തയ്യാറാക്കിയിരുന്നു. 23 സീറ്റിനും 30 സീറ്റിനും ഇടയിലുള്ള 10 വാഹനം വാങ്ങാനാണ് തീരുമാനമെടുത്തത്. കമ്പനികളിൽ നിന്ന് നേരിട്ട് വാങ്ങാൻ തീരുമാനിച്ചു. കമ്പനി നൽകിയ സ്പെസിഫിക്കേഷനും വിലയും താഴെ ചേർക്കുന്നു.

Eicher - 24+1 സീറ്റ് (സ്റ്റാർ മോഡൽ)	-	10,75,000/- രൂപ
Mahindra - 24+1 സീറ്റ് (ടൂറിസ്റ്റർ മോഡൽ)	-	11,33,900/- രൂപ
Tata - 26+1 സീറ്റ് (സ്റ്റാർ ബസ്)	-	12,99,623/- രൂപ

08.07.2015-ലെ ഭരണസമിതിയുടെ തീരുമാനത്തിന് അനുസൃതമായ വാഹനം ടാറ്റാ കമ്പനിക്കു മാത്രമേയുള്ളൂ എന്നു കണ്ടെത്തി. കമ്പനിയിൽ നിന്നല്ലാതെ ഏജൻസി മുഖേന വാങ്ങുകയാണെങ്കിൽ 11,19,623/- രൂപ നൽകിയാൽ മതിയെന്ന കാരണത്താൽ (ഒരു

ബസിന് - 1,80,000 (രൂപ കുറവ്) ടാറ്റയുടെ ഔദ്യോഗിക ഡീലർ ആ പോപ്പുലർ മെഗാ മോട്ടോഴ്സ് (ഇന്ത്യ) യിൽ നിന്ന് 8 വാഹനം വാങ്ങി . സർക്കാർ അനുമതിയില്ലാതെയാണ് വാഹനം വാങ്ങിയത്. ഇതിന് സാധൂകരണം ആവശ്യപ്പെട്ടിരിക്കുന്നു.

16 അടിമാലി ബ്ലോക്ക് പഞ്ചായത്ത് പ്രസിഡന്റിന്റെ 07/2017-ലെ കത്തും 02.12.2017-ലെ 12-ാം നമ്പർ ഭരണസമിതി തീരുമാനവും ഇടുക്കി ADC യുടെ 02.01.2017-ലെ D1/38/17/ADC/IDK നമ്പർ കത്തും

അടിമാലി ബ്ലോക്ക് പഞ്ചായത്തിന് ആയുർവേദ ആശുപത്രികളൊന്നും വിട്ടുകിട്ടിയിട്ടില്ലാത്തതിനാൽ ആയുർവേദവുമായി ബന്ധപ്പെട്ട പ്രോജക്റ്റുകൾ നടപ്പാക്കാൻ ബൈസൺവാലി ആയുർവേദ ഡിസ്പെൻസറിയിലെ മെഡിക്കൽ ഓഫീസറെ നിർവഹണ ഉദ്യോഗസ്ഥനാക്കാൻ അനുമതി ആവശ്യപ്പെട്ടിരിക്കുന്നു.

17 കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണസംഘം പ്രസിഡന്റിന്റെ 09.06.2016-ലെ കത്ത്

തദ്ദേശഭരണ സ്ഥാപനങ്ങളിലെ ആയുർവേദ ആശുപത്രികൾക്കുവേണ്ട മരുന്നുകൾ കൊല്ലം ജില്ലാ ആയുർവേദ ഔഷധ നിർമ്മാണ വ്യവസായ സഹകരണ സംഘത്തിൽ നിന്നുവാങ്ങാൻ നിർദ്ദേശം നൽകണമെന്ന് ആവശ്യപ്പെട്ടിരിക്കുന്നു.

18 കടമക്കുടി ഗ്രാമപഞ്ചായത്ത് പ്രസിഡന്റിന്റെ 12.05.2017-ലെ S2-144/17-ാം നമ്പർ കത്തും 25.04.2017-ലെ 3(5)-ാം നമ്പർ ഭരണസമിതി തീരുമാനവും

മത്സ്യകൃഷിയുമായി ബന്ധപ്പെട്ട് കൂട് കൃഷി (cage culture)ക്ക് സബ്സിഡി നൽകാൻ മാർഗരേഖയിൽ പറയുന്നുണ്ട്. മാർഗരേഖയിൽ താഴെപ്പറയുന്നവ ഒഴിവാക്കണമെന്ന് ആവശ്യപ്പെട്ടിരിക്കുന്നു.

- (i) ഗുണഭോക്താക്കൾ മത്സ്യതൊഴിലാളി/മത്സ്യതൊഴിലാളി ക്ലബ്ബിൽ അംഗമായ നാമമാത്ര കർഷകർ മാത്രം
- (ii) 5 വർഷത്തിൽ ഒരിക്കൽ മാത്രം സഹായം

19 കടമക്കുടി ഗ്രാമപഞ്ചായത്ത് പ്രസിഡന്റിന്റെ 12.05.2017-ലെ S2-144/17-ാം നമ്പർ കത്തും 25.04.2017-ലെ 3(3)-ാം നമ്പർ ഭരണസമിതി തീരുമാനവും

കോഴി, കാട, താറാവ് മുതലായ വളർത്തു പക്ഷികളെ നൽകുന്നതിന് ഗുണഭോക്താവിന്റെ വരുമാന പരിധി മാർഗരേഖ പ്രകാരം ജനറലിന് 1.00 ലക്ഷം രൂപയും പട്ടികജാതി വിഭാഗക്കാർക്ക് 2.00 ലക്ഷം രൂപയുമാണ്. ഇതൊഴിവാക്കി വരുമാന പരിധിയില്ലാതെ ചെറുകിട നാമമാത്ര കർഷകർക്കെല്ലാം നൽകണമെന്ന് ആവശ്യപ്പെട്ടിരിക്കുന്നു.

20 ബഹു. കോവളം എം.എൽ.എയുടെ കത്ത് (ലഭിച്ചത് 18.05.2017-ന്)

കേരള വാട്ടർ അതോറിറ്റിയുടെ ഗാർഹിക കണക്ഷൻ നൽകുന്നതിന് സബ്സിഡിതുക ഗുണഭോക്താവിന് നേരിട്ടു നൽകണമെന്നാണ് മാർഗരേഖയിൽ പറയുന്നത്. ഇത് KWAയിൽ ഡെപ്പോസിറ്റ് ചെയ്യാവുന്ന രീതിയിലാക്കണമെന്ന് ആവശ്യപ്പെട്ടിരിക്കുന്നു.